

2025-05-10

Hrs 08.30

HL-Opening

آکاشوانی سے پیش ہے خبرنامہ

کلیم احمد

آداب: خبرنامے کے ساتھ میں

پہلے اس وقت کی خاص خاص خبریں

- 1- بھارتی فوج نے جموں کے نزدیک پاکستانی چوکیوں اور دہشت گردوں کے لانچ پیڈ کو تھس تھس کر دیا ہے، جہاں سے ڈرونس چھوڑے گئے تھے۔
 - 2- بھارت نے 26 مقامات پر پاکستان کے ڈرون حملوں کو ناکام بنا دیا ہے۔ ان میں سری نگر، جموں، فیروزپور، پٹھان کوٹ، جیسلمیر، باڑمیر اور بھج شامل ہیں۔
 - 3- شمالی اور مغربی بھارت میں 32 ہوائی اڈے اس مہینے کی 15 تاریخ سویلین پرازوں کے لیے بند رہیں گے۔ دلی ہوائی اڈے پر معمول کا کام کاج پھر شروع ہو گیا ہے۔
 - 4- بھارت نے پاکستان پر الزام لگایا ہے کہ وہ سرحد پار کی دہشت گردی کے لیے بین الاقوامی مالی فنڈ کے قرض کی رقمات کا بیجا استعمال کرتا رہا ہے۔
 - 5- پنجاب سرکار 9 ڈرون شکن نظام خریدے گی جنہیں منشیات اور دہشت گردی کے گٹھ جوڑ پر نظر رکھنے کے لیے ریاست کے 6 سرحدی ضلعوں میں نصب کیا جائے گا۔
 - 6- اور
- بھارت اور نیوزی لینڈ نے نئی دلی میں آزادانہ تجارت کے سمجھوتے کے لیے پہلے دور کے مذاکرات کامیابی کے ساتھ مکمل کر لیے ہیں۔

اب خبریں تفصیل سے۔

Drones Pakistan

بھارتی فوج نے جموں کے نزدیک پاکستانی چوکیوں اور دہشت گردوں کے لانچ پیڈ کو تھس تھس کر دیا ہے جہاں سے ٹیوب **Launched** ڈرونس داغے جا رہے تھے۔

اس کے ساتھ ساتھ بھارت کی دفاعی فورسز نے کنٹرول لائن اور بین الاقوامی سرحد پر بارہمولہ سے لے کر بھج تک کل رات 26 مقامات پر پاکستان کے ڈرون حملوں کو ناکام بنا دیا۔ ان میں مشتبہ مسلح ڈرون بھی شامل ہیں، جن سے سویلین اور فوجی ٹھکانوں کو خطرہ لاحق تھا۔

محکمہ دفاع کے ذرائع کے مطابق ان مقامات میں بارہمولہ، سری نگر، اونتی پورہ، نگرۂ، جموں، فیروزپور، پٹھان کوٹ، فاضلکا، لال گڑھ جٹا، جیسلمیر، باڑمیر، بھج، **Kuarbet** اور **Lakhi** نالہ شامل ہیں۔

مسلح ڈرونس نے پنجاب میں فیروزپور، امرتسر اور پٹھان کوٹ سمیت سرحدی ضلعوں پر حملہ کرنے کی کوشش کی لیکن بھارتی دفاعی افواج نے ان کوششوں کو کامیابی کے ساتھ پسپا کر دیا۔ البتہ فیروزپور میں حملے کی وجہ سے ایک کنبے کے تین ارکان زخمی ہو گئے اور مکان کو نقصان پہنچا۔ ان لوگوں کو اسپتال میں داخل کرایا گیا ہے اور ان کی حالت مستحکم بتائی گئی ہے۔

فیروزپور کے پولیس سربراہ بھوپیندر سنگھ سدھو کے مطابق یہ اپنی نوعیت کا ایک واقعہ ہے کیونکہ بھارتی فوج بیشتر حملوں کو مؤثر انداز سے ناکام بنا رہی ہے۔

ادھر موجودہ صورتحال کے بارے میں بھارتی مسلح افواج کی ایک خصوصی میڈیا بریفنگ آج صبح دس بجے قومی راجدھانی میں ہوگی۔X

مزید تفصیل ہمارے نامہ نگار سے:

V/C Bhanu Pratap Singh

بھارتی مسلح افواج سخت چوکسی برت رہی ہیں اور اس طرح کے سبھی فضائی خطرات پر نظر رکھی جا رہی ہے اور ڈرون شکن نظام کا استعمال کرتے ہوئے انہیں مؤثر انداز سے ناکام بنایا جا رہا ہے۔ صورتحال پر لگاتار قریبی نظر رکھی جا رہی ہے اور جہاں کہیں بھی ضروری ہے فوری کارروائی کی جا رہی ہے۔

سرحدی علاقوں میں رہنے والے لوگوں کو صلاح دی گئی ہے کہ وہ گھروں کے اندر ہی رہیں، غیر ضروری طور پر باہر نکلنے سے گریز کریں اور مقامی حکام کی جانب سے جاری کی گئی سیکیورٹی ہدایات پر سختی کے ساتھ عمل کریں۔ حکام نے کہا ہے کہ گھبرانے کی کوئی بات نہیں ہے لیکن مستعدی اور چوکسی بڑھانا اور احتیاط برتنا ضروری ہے۔

دلی سے بھانو پرتاپ سنگھ کی رپورٹ کے ساتھ خبرنامے کے لیے میں.....

SB Rajeev Chopra

آکاشواہی سے بات کرتے ہوئے لیفٹننٹ جنرل راجیو چوپڑہ نے لوگوں پر زور دیا ہے کہ وہ غلط اور فرضی جانکاری پر یقین نہ کریں اور سرکاری پریس بریفنگ جیسے بھروسے مند ذرائع پر ہی یقین کریں۔

S/B Rajeev Chopra

MEA SPL Briefing

8 مئی کی رات کو بھارتی مسلح افواج نے بین الاقوامی سرحد پر 36 مقامات کو نشانہ بنانے کی پاکستان کی اشتعال انگیز کوشش کو ناکام بنا دیا۔ پاکستان نے ترکی میں بنے ہوئے تقریباً 400 ڈرونز کا استعمال کیا۔

گل نئی دہلی میں ایک خصوصی بریفنگ کے دوران بھارتی فوج کی کرنل صوفیہ قریشی نے کہا کہ پاکستانی فوج نے فوج کے بنیادی ڈھانچے کو نشانہ بنانے کے ارادے سے پوری مغربی سرحد پر کئی مرتبہ بھارت کی فضائی حدود کی خلاف ورزی کی۔ انہوں نے یہ بھی کہا کہ ڈرونز کے ملبے کی فرانسس جانچ کی جارہی ہے اور ابتدائی اطلاعات سے معلوم ہوا ہے کہ یہ ترکی میں بنے ہوئے Asisguard Songar ڈرونز تھے۔

ادھر ونگ کمانڈر **Vyomika Singh** نے بتایا کہ پاکستانی حملے کے جواب میں بھارت نے مسلح ڈرونز پاکستان میں فضائی دفاع کے چار مقامات پر داغے اور ان میں سے ایک ڈرون نے ایک **AD Radar** کو تہس نہس کر دیا۔

ونگ کمانڈر سنگھ نے کہا کہ پاکستان نے 7 مئی کی شام کو بلا جواز ڈرون اور میزائل حملے کرنے کے باوجود اپنی سول فضائی حدود کو بند نہیں کیا۔ انہوں نے ڈھال کے طور پر سول ایئرلائنس کا استعمال کرنے پر پاکستان کی نکتہ چینی کی۔

S/B Vyomika Singh Pak Irresponsibe

Pakistan Airspace

پاکستان نے اپنی فضائی حدود آج دن میں بارہ بجے تک کے لیے بند کردی ہیں۔ پیشاور جانے والی پاکستان انٹرنیشنل ایئرلائنس کی پرواز **PIA-218** کو بلوچستان میں کوئٹہ کے اوپر ہی کچھ دیر پرواز کرنا پڑی۔ **PIA** کی پرواز کو ایمرجنسی لینڈنگ کرنا پڑی۔ **X**

Sonowal Maritime Porjects

بندرگاہوں، جہاز رانی اور آبی گذرگاہوں کے مرکزی وزیر سربانند سونووال نے ممبئی میں متعلقہ عہدیداروں کے ساتھ تفصیلی جائزہ میٹنگیں کیں۔ موجودہ صورت حال کو دیکھتے ہوئے وزیر موصوف نے اہم بحری پروجیکٹوں کا جائزہ لیا اور متعلقہ اہلکاروں کو یہ ہدایت دی کہ وہ اس بات کو یقینی بنائیں کہ کام کاج معمول پر رہے۔ **X**

Fact Check

سبھی محاذوں پر پاکستان کی جارحیت کے خلاف بھارت کے منہ توڑ جواب سے، دہشت گردی کو شہہ دینے والا پاکستان اس قدر بوکھلا گیا ہے کہ وہ اب ڈیجیٹل اسپیس میں غلط باتیں اور غلط معلومات پھیلانے میں لگا ہوا ہے۔ سوشل میڈیا پلیٹ فارم پر فرضی ویڈیو سے لے کر کاٹ چھانٹ کر کے بنائی گئی تصویروں کا سہارا لے کر پاکستان، میڈیا کو گمراہ کرنے، معاملات اور واقعات کو توڑ مروڑ کر پیش کرنے کی سر توڑ کوشش کر رہا ہے۔

پیش ہے ایک رپورٹ:

VC Bhanu Pratap Singh

چونکہ پاکستان سوشل میڈیا پر پروپیگنڈہ پھیلانے میں لگا ہوا ہے، اس لئے اس نازک دور میں ہر جانکاری اور معلومات کی پوری احتیاط کے ساتھ تصدیق کرنے کی ضرورت ہے۔

لہذا اگر آپ کو بھی خاص طور پر بھارتی مسلح افواج یا موجودہ صورتحال کے تعلق سے کوئی بھی مشکوک بات معلوم ہوتی ہے تو اس کی اطلاع آپ **PIB Fact Check** کو ضرور دیں۔ اس کے ساتھ ساتھ آپ **Whats App** نمبر

آٹھ سات نو نو سات ایک ایک دو پانچ نو

پر بھی اسے شنیر کر سکتے ہیں یا پھر ای میل آئی ڈی **socialmedia@pib.gov.in** پر بھیج سکتے ہیں۔ **X**

BREAK

یہ خبرنامہ آکاشوائی سے نشر کیا جا رہا ہے۔

GONG

AAI Airport Closure

ایئر پورٹس اتھارٹی آف انڈیا نے شمالی اور مغربی بھارت میں 32 ہوائی اڈے سبھی سول پروازوں کے لیے اس مہینے کی 15 تاریخ تک عارضی طور پر بند رکھے جانے کا اعلان کیا ہے۔ ان میں امرتسر، چنڈی گڑھ، جموں، سری نگر، بھج، جام نگر، جیسلمیر، پٹھان کوٹ اور دیگر ہوائی اڈے شامل ہیں۔

Delhi Aiport

دلی کے اندرا گاندھی بین الاقوامی ہوائی اڈے پر کچھ وقت کے خلل کے بعد معمول کا کام کاج پھر شروع ہو گیا ہے، لیکن اُس نے پاکستان کے ساتھ جاری فوجی کشیدگی کے تناظر میں سخت سیکیورٹی اقدامات کی وجہ سے مسافروں کے لیے سفر سے متعلق ایڈوائزری جاری کی ہے۔

دلی ہوائی اڈے نے اپنے سوشل میڈیا پلیٹ فارم پر اعلان کیا ہے کہ اگرچہ پروازیں نارمل ہیں، پھر بھی فضائی حدود کے بدلتے ہوئے حالات کے تناظر میں پروازوں کے اوقات پر اثر پڑ سکتا ہے اور سیکیورٹی جانچ کے عمل میں زیادہ وقت لگ سکتا ہے۔

اُس نے مسافروں کو یہ صلاح دی ہے کہ وہ اپنی ایئرلائنس کے بارے میں تازہ جانکاری حاصل کرتے رہیں، سیکیورٹی چیک پوائنٹ پر ممکنہ تاخیر کی وجہ سے جلدی پہنچیں اور سیکیورٹی اسٹاف کے ساتھ تعاون کریں۔ X

IMF India

بھارت نے بین الاقوامی مالی فنڈ، IMF کی بورڈ میٹنگ میں ووٹنگ میں حصہ نہیں لیا، جس میں پاکستان کیلئے نئے امدادی پیکیج پر غور کیا گیا۔ بھارت نے پاکستان کا خراب ریکارڈ دیکھتے ہوئے اُس کے معاملے میں IMF کے پروگراموں کے موثر ہونے کے تعلق سے تشویش کا اظہار بھی کیا اور یہ بھی کہا کہ اس قرض کا بیجا استعمال، سرکار کی سرپرستی میں ہونے والی دہشت گردی کیلئے کیا جاسکتا ہے۔

بین الاقوامی مالی فنڈ نے ایک ارب ڈالر کے توسیع شدہ فنڈ کے قرضے کے پروگرام اور پاکستان کیلئے ایک ارب 30 کروڑ ڈالر کے نئے قرضے کے پروگرام پر غور کیا۔

میٹنگ میں اپنے بیان میں بھارت نے اس بات کو اُجاگر کیا کہ سرحد پار کی دہشت گردی کی لگاتار پشت پناہی کرنے والے ملک کو قرضے کی سہولت فراہم کرنے سے عالمی برادری کو ایک خطرناک اور غلط پیغام جائے گا اور اس سے فنڈ فراہم کرنے والی ایجنسیوں اور عطیہ دینے والے اداروں کی ساکھ اور اُن کا رتبہ خطرے میں پڑ جائے گا اور ساتھ ہی یہ عالمی اقدار کی تضحیک ہوگی۔ X

Punjab Cabinet

پنجاب کابینہ نے 9 ڈرون شکن نظام خریدنے کا فیصلہ کیا ہے۔ سرحدی حفاظتی فورس کے ساتھ تال میل کر کے ریاست کے چھ سرحدی ضلعوں میں اس طرح کے نظام نصب کئے جائیں گے تاکہ منشیات اور دہشت گردی کے گٹھ جوڑ پر نظر رکھی جاسکے۔

کابینہ کی میٹنگ کے بعد نامہ نگاروں کو جانکاری دیتے ہوئے وزیر اعلیٰ بھگونت سنگھ مان نے کہا کہ پنجاب سرکار نے اپنی ”فرشتے اسکیم“ میں دہشت گردی کے متاثرین اور جنگ میں زخمی ہونے والے شہریوں کو شامل کرنے کا فیصلہ کیا ہے۔ اس کے تحت کسی بھی اسپتال میں متاثرہ افراد کا مفت علاج کیا جائے گا۔

موجودہ صورتحال اور راشن کے اسٹاک کی دستیابی سمیت سبھی علاقوں میں تیاری کا جائزہ لینے کیلئے کابینہ کی میٹنگ بلائی گئی تھی۔ ایک اور فیصلہ یہ کیا گیا ہے کہ ریاستی وزراء سرحدی علاقوں کا دورہ کریں گے تاکہ ضروری اشیاء اور سامان کی مناسب سپلائی کو یقینی بنایا جاسکے۔x

Gujarat Preparedness

گجرات سرکار، بھارت اور پاکستان کے درمیان بڑھتی ہوئی کشیدگی کے تناظر میں سرحدی علاقوں میں حفظانِ صحت کی سہولیات کی دستیابی، ضروری اشیاء کی مناسب سپلائی اور قیمتوں پر کنٹرول کو یقینی بنانے کے لیے کئی احتیاطی اقدام کر رہی ہے۔

ریاست کے وزیر اعلیٰ بھوپیندر پٹیل نے کل رات ریاستی ایمرجنسی آپریشن سینٹر میں اعلیٰ سطح کی میٹنگ منعقد کی اور سرحدی ضلعوں کے حالات کا جائزہ لیا۔x

مزید تفصیل ہمارے نامہ نگار سے:

V/C Aparna Khunt

پاکستان کے ساتھ زمینی اور بحری دونوں طرح سے سرحد مشترک کرنے والی واحد بھارتی ریاست گجرات کی ریاستی حکومت نے خطے میں سلامتی کی یقین دہانی کے لیے سلسلہ وار اقدامات کیے ہیں۔ ان کے مطابق سبھی بڑی بندرگاہوں اور سومناتھ اور دوارکادھیش مندروں کی سکیورٹی بڑھا دی گئی ہے۔

ریاستی حکومت نے کسی بھی میڈیکل ایمرجنسی کے حالات سے نمٹنے کے لیے بناس کاتھیا، پٹن اور گچھ جیسے سرحدی ضلعوں میں 150 سے زیادہ میڈیکل افسران کو تعینات کیا ہے۔

ممکنہ ایمرجنسی کی تیاریوں کے تحت بلڈ بینکوں سے بھی کہا گیا ہے کہ وہ خون کا عطیہ دینے کے کیمپ منعقد کریں۔ اس کے علاوہ ریاستی حکومت نے کل سبھی محکموں اور دفاتر کے ملازمین کی چھٹیاں منسوخ کر دی ہیں۔]

اس دوران گچھ کی جانب جانے والی کئی ٹرینیں بھی منسوخ کر دی گئی ہیں اور ریاست کے سات ہوائی اڈوں کو 15 مئی تک کے لیے بند کر دیا گیا ہے۔

احمد آباد سے آپرنا کھنٹ کی رپورٹ کے ساتھ خبرنامے کے لیے میں

India New Zealand FTA

دوطرفہ تجارت اور سرمایہ کاری بڑھانے کی اہم کوشش کے تحت بھارت اور نیوزی لینڈ کے درمیان آزادانہ تجارتی معاہدے، **FTA** مذاکرات کا پہلا دور کل نئی دہلی میں کامیابی کے ساتھ اختتام پذیر ہوا۔ کامرس اور صنعتوں کی وزارت نے کہا ہے کہ پہلے دور کے مذاکرات کے بعد دونوں ساجھے داروں کے درمیان ورچوئل طریقے سے بات چیت ہوئی، جس سے بالمشافہ میٹنگ کی راہ ہموار ہوئی ہے۔ وزارت نے مزید کہا کہ آزادانہ تجارتی معاہدے کے سبھی شعبوں میں تعمیری بات چیت ہوئی، جن میں اشیاء اور خدمات، تجارت میں آسانی اور باہمی فائدے کے شعبوں میں اقتصادی تعاون شامل ہیں۔ یہ مصروفیت، دونوں ساجھے داروں کے درمیان باہمی فائدے مند، متوازن اور واجبی تجارتی سمجھوتے کی تشکیل میں اسٹریٹجک اہمیت کی عکاسی کرتی ہے۔ x

US Iran

امریکہ اور ایران کل عمان میں نیوکلینائی مذاکرات کا دوسرا دور منعقد کریں گے۔

حکام کے مطابق یہ مذاکرات، امریکی صدر ڈونلڈ ٹرمپ کے خلیجی خطے کے دورے سے پہلے منعقد کیے جائیں گے۔ امریکی صدر نے تہران کے ساتھ کسی سمجھوتے پر پہنچنے کی امید ظاہر کی ہے تاکہ ایران کے نیوکلینائی پروگرام پر اسرائیل کے فوجی حملے کو ٹالا جا سکے اور جو بڑی جنگ کی وجہ بن سکتا ہے۔ اس سے پہلے ایران اور امریکہ کے نمائندوں نے عمان اور روم میں ہونے گزشتہ مذاکرات کے بعد اعتماد کا اظہار کیا تھا۔ x

Badminton Taipei Open

بیڈمنٹن میں بھارت کی اُنتی بُوڈا اور آیوش شیٹی تائیوان میں جاری **BWF** ٹائپے اوپن 2025 کے سیمی فائنل میں پہنچ گئے ہیں۔ بُوڈا نے خواتین کے سنگلز کے کوارٹر فائنل میں مقامی کھلاڑی **Hung Yi-Ting** کو شکست دی۔ بھارتی وقت کے مطابق آج دوپہر 12 بجے بُوڈا کا مقابلہ جاپان کی اعلیٰ درجے کی حامل کھلاڑی **Tomoka Miyazaki** سے ہوگا۔

وہیں مردوں کے سنگلز کے سیمی فائنل میں آیوش شیٹی، چینی ٹائپے کے اعلیٰ درجے بندی کے حامل **Chou Tien-chen** کا سامنا کریں گے۔ x

Archery World Cup

تیراندازی عالمی کپ مرحلہ دو میں بھارتی کی دیپیکا کمار خواتین کے اور پارتھ پرشانت سالونکے مردوں کے انفرادی **Recurve** سیمی فائنل میں پہنچ گئے ہیں۔ وہیں بھارت کی کمپاؤنڈ مکسڈ ٹیم نے کل شنگھائی میں کانسے کے تمغے کے مقابلے میں داخلہ حاصل کر لیا ہے۔

بھارت آج بھی سونے کے تمغوں کے لیے دو میچ کھیلے گا۔ مدھورا، جیوتی سریکھا وینم اور چکیٹا تنی پارتھی پر مشتمل بھارت کی خواتین کی کمپاؤنڈ ٹیم، فائنل میں میکسیکو کا سامنا کرے

گی۔ وہیں ابھیشیک ورما، ریشبھ یادو اور اوجس پروین دیوتالے پر مشتمل مردوں کی کمپاؤنڈ ٹیم، میکسیکو کے خلاف کھیلے گی۔x

خبریں ہماری ویب سائٹ: news.onair.com/slash/urdu پر بھی دستیاب ہیں۔

PRESS COMMENTS

اب اخبارات کے آئینہ کے ساتھ ہیں:ضمیر

شکریہ - کلیم

دلی سے شائع تقریباً سبھی اردو اخبارات نے بھارتی فوج اور وزارت خارجہ کی مشترکہ پریس کانفرنس میں دیے گئے بیان کو صفحہ اول پر نمایاں طور پر شائع کیا ہے۔ روزنامہ انقلاب کی شہ سرخی ہے۔ پاکستان کی دراندازی اور حملوں کی ہر کوشش ناکام، پاکستان کے 400 ڈرون تباہ کیے گئے۔ سرحدی خطوں کے 36 مقامات پر دراندازی کو ناکام بنایا گیا۔ موجودہ صورتحال کا جائزہ لینے کے لیے وزیر اعظم کی صدارت میں ایک اعلیٰ سطحی میٹنگ ہوئی۔

روزنامہ راشٹریہ سہارا نے اطلاعات و نشریات کی وزارت کی جانب سے جاری ایڈوائزری کے حوالے سے لکھا ہے۔ دفاعی کارروائیوں کی براہ راست کوریج پر روک۔ وزارت نے کہا ہے کہ ایسی رپورٹنگ سے قومی سلامتی کے تنہا منفی اثرات مرتب ہو سکتے ہیں۔

اس لیے سبھی چینل، نیوز ایجنسی اور سوشل میڈیا صارفین موجودہ قوانین و ضوابط پر سختی سے عمل کریں۔

بھارت اور پاکستان کے درمیان جاری کشیدگی کی وجہ سے ایئر انڈیا اور آکاسا ایئر نے مسافروں کے لیے ایڈوائزری جاری کی ہے۔

روزنامہ پرتاپ نے موجودہ حالات کے پیش نظر دلی میں ہائی الرٹ کا اعلان کیے جانے کے تعلق سے لکھا ہے کہ دلی کے تمام اسپتال الرٹ پر رکھے گئے، ڈاکٹروں اور دیگر طبی اہلکاروں کی چھٹیاں منسوخ۔

روزنامہ ہندوستان ایکسپریس کے صفحہ اول کی سرخی ہے گودھرا سانحہ کیس کے سزا یافتہ دو مجرمین کی اپیلوں پر عدالت عظمیٰ میں سماعت، عدالت نے کہا ہے کہ ٹرائل کورٹ اور ہائی کورٹ کے فیصلے پر نظرثانی کی ضرورت ہے۔x

آخر میں خاص خاص خبریں ایک بار پھر

1- بھارتی فوج نے جموں کے نزدیک پاکستانی چوکیوں اور دہشت گردوں کے لانچ پیڈ کو تہس نہس کر دیا ہے، جہاں سے ڈرونس چھوڑے گئے تھے۔

2- بھارت نے 26 مقامات پر پاکستان کے ڈرون حملوں کو ناکام بنا دیا ہے۔ ان میں سری نگر، جموں، فیروزپور، پٹھان کوٹ، جیسل میر، باڑمیر اور بھج شامل ہیں۔

3- شمالی اور مغربی بھارت میں 32 ہوائی اڈے اس مہینے کی 15 تاریخ سویلین پرازوں کے لیے بند رہیں گے۔ دلی ہوائی اڈے پر معمول کا کام کاج پھر شروع ہو گیا ہے۔

4- بھارت نے پاکستان پر الزام لگایا ہے کہ وہ سرحد پار کی دہشت گردی کے لیے بین الاقوامی مالی فنڈ کے قرض کی رقومات کا بیجا استعمال کرتا رہا ہے۔

5- پنجاب سرکار 9 ڈرون شکن نظام خریدے گی جنہیں منشیات اور دہشت گردی کے گٹھ جوڑ پر نظر رکھنے کے لیے ریاست کے 6 سرحدی ضلعوں میں نصب کیا جائے گا۔

6- اور

بھارت اور نیوزی لینڈ نے نئی دلی میں آزادانہ تجارت کے سمجھوتے کے لیے پہلے دور کے مذاکرات کامیابی کے ساتھ مکمل کرلیے ہیں۔

اسی کے ساتھ یہ خبر نامہ ختم ہوا۔